

## பெரியாழ்வார் திருமொழி நான்காம்பத்து

முதல் திருமொழி - கதிராயிரம்  
[ஸர்வேஸ்வரனைக் காணவேணுமென்று தேடுவார் சிலரும், கண்டார்  
சிலருமாகக் கூறுதல்]

328:##

கதிராயிரமிரவி\* கலந்தெரித்தாலொத்த நீள்முடியன்\*  
எதிரில் பெருமைஇராமனை\* இருக்குமிடம் நாடுதிரேல்\*  
அதிரும் கழற்பொருதோள்\* இரணியனாகம் பிளந்து\* அரியாய்-  
உதிரமனைந்த கையோடிருந்தானை\* உள்ளவாகண்டாருளர். (2) 1.

329:

நாந்தகம்சங்குதண்டு\* நானொலிச்சார்ங்கம் திருச்சக்கரம்\*  
ஏந்துபெருமை இராமனை\* இருக்குமிடம் நாடுதிரேல்\*  
காந்தள் முகிழ்விரல் சீதைக்காகிக்\* கடுஞ்சிலை சென்றிறுக்க\*  
வேந்தர்தலைவன் சனகராசன்தன்\* வேள்வியில் கண்டாருளர். 2.

330:

கொலையானைக் கொம்புபறித்துக்\* கூடலர்சேனை பொருதழிய\*  
சிலையால்மராமரமெய்த தேவனைச்\* சிக்கெனநாடுதிரேல்\*  
தலையால்சூரக்கினம் தாங்கிச்சென்று\* தடவரைகொண்டடைப்ப\*  
அலையார்கடற்கரை வீற்றிருந்தானை\* அங்குத்தைக்கண்டாருளர். 3.

331:

தோயம்பரந்த நடுவுகுழலில்\* தொல்லை வடிவுகொண்ட\*  
மாயக்குழவியதனை நாடுறில்\* வம்மின்சவடுரைக்கேன்\*  
ஆயர்மடமகள் பின்னைக்காகி\* அடல்விடையேழினையும்\*  
வீயப்பொருது வியர்த்துநின்றானை\* மெய்மையேகண்டாருளர். 4.

332:

நீரேறுசெஞ்சடை நீலகண்டனும்\* நான்முகனும் முறையால்\*  
சீரேறுவாசகஞ்செய்யநின்ற\* திருமாலைநாடுதிரேல்\*  
வாரேறுகொங்கை உருப்பிணியை\* வலியப்பிடித்துக்கொண்டு-  
தேரேற்றி\* சேனைநடுவு போர்செய்யச்\* சிக்கெனக்கண்டாருளர். 5.

333:

பொல்லாவடிவுடைப் பேய்ச்சிதுஞ்சப்\* புணர்முலைவாய்மடுக்க-  
வல்லானை\* மாமணிவண்ணனை\* மருவுமிடம்நாடுதிரேல்  
பல்லாயிரம்பெருந்தேவிமாரொடு\* பெளவமஏறிதுவரை\*  
எல்லாரும்சூழ்ச்சிங்காசனத்தே\* இருந்தானைக்கண்டாருளர். 6.

334:

வெள்ளைவிளிசங்கு வெஞ்சுடர்த்திருச்சக்கரம்\* ஏந்துகையன்\*  
உள்ளவிடம்வினவில்\* உமக்குஇறைவம்மின்சவடுரைக்கேன்\*  
வெள்ளைப்புரவிக்குரக்குவெல்கொடித்\* தேர்மிசைமுன்புநின்று\*  
கள்ளப்படைத்துணையாகிப்\* பாரதம்கைசெய்யக்கண்டாருளர். 7.

335:

நாழிகைகூறிட்டுக்காத்துநின்ற\* அரசர்கள்தம்முகப்பே\*  
நாழிகைபோகப்படைபொருதவன்\* தேவகிதன்சிறுவன்\*  
ஆழிகொண்டுஅன்றுஇரவிமறைப்பச்\* சயத்திரதன்தலையை\*  
பாழிலுருளப்படைபொருதவன்\* பக்கமேகண்டாருளர். 8.

## பெரியாழ்வார் திருமொழி நான்காம்பத்து

336:

மண்ணும்மலையும்மறிகடல்களும்\* மற்றும்யாவுமெல்லாம்\*  
திண்ணம்விழுங்கியுமிழ்ந்ததேவனைச்\* சிக்கெனநாடுதிரேல்\*  
எண்ணற்கரியதோரேனமாகி\* இருநிலம்புக்கிடந்து\*  
வண்ணக்கருங்குழல்மாதரோடு\* மணந்தானைக்கண்டாருளர். 9.

337:##

கரியமுகில்புரைமேனிமாயனைக்\* கண்டசவடுரைத்து\*  
புரவிமுகம்செய்துசெந்நெலோங்கி\* விளைகழனிப்புதுவை\*  
திருவிற்பொலிமறைவாணன்\* பட்டர்பிரான் சொன்னமாலைபத்தும்\*  
பரவுமனமுடைப்பத்தருள்ளார்\* பரமனடிசேர்வர்களே. (2) 10.

இரண்டாம் திருமொழி - அலம்பாவெருட்டா  
[திருமாலிருஞ்சோலைமலைச்சிறப்பு]

338:##

அலம்பாவெருட்டாக்\* கொன்றுதிரியும்அரக்கரை\*  
குலம்பாழ்படுத்துக்\* குலவிளக்காய் நின்றகோன்மலை\*  
சிலம்பார்க்கவந்து\* தெய்வமகளிர்களாடும்சீர்\*  
சிலம்பாறுபாயும்\* தென்திருமாலிருஞ்சோலையே. (2) 1.

339:

வல்லாளன்தோளும்\* வாளரக்கன்முடியும்\* தங்கை-  
பொல்லாதழிக்கும்\* போக்குவித்தான்பொருந்தும்மலை\*  
எல்லாவிடத்திலும்\* எங்கும்பரந்து\* பல்லாண்டொலி-  
செல்லாநிற்கும் சீர்த்\* தென்திருமாலிருஞ்சோலையே. 2.

340:

தக்கார்மிக்கார்களைச்\* சஞ்சலம்செய்யும்சலவரை\*  
தெக்காநெறியே போக்குவிக்கும்\* செல்வன்பொன்மலை\*  
எக்காலமும்சென்று\* சேவித்திருக்கும் அடியரை\*  
அக்கானெறியைமாற்றும்\* தண் மாலிருஞ்சோலையே. 3.

341:

ஆனாயர்கூடி\* அமைத்தவிழவை\* அமரர்தம்-  
கோனார்க்கொழியக்\* கோவர்த்தனத்துச்செய்தான்மலை\*  
வானாட்டிலின்று\* மாமலர்க்கற்பகத்தொத்திழி\*  
தேனாறுபாயும்\* தென்திருமாலிருஞ்சோலையே. 4.

342:

ஒருவாரணம் பணிகொண்டவன்\* பொய்கையில்\* கஞ்சன்தன்-  
ஒருவாரணம் உயிருண்டவன்\* சென்றுறையும்மலை\*  
கருவாரணம்\* தன்பிடிதுறந்தோட\* கடல்வண்ணன்-  
திருவாணைகூறத்திரியும்\* தண் மாலிருஞ்சோலையே. 5.

343:

ஏவிற்புச்செய்வான்\* ஏன்றெதிர்ந்துவந்தமல்லரை\*  
சாவத்தகர்த்த\* சாந்தணிதோள்சதுரன்மலை\*  
ஆவத்தனமென்று\* அமரர்களும்நன்முனிவரும்\*  
சேவித்திருக்கும்\* தென்திருமாலிருஞ்சோலையே. 6.

344:

மன்னர்மறுக\* மைத்துனன்மார்க்கு ஒருதேரின்மேல்\*  
முன்னங்குதின்று\* மோழையெழுவித்தவன்மலை\*

பெரியாழ்வார் திருமொழி நான்காம்பத்து

கொன்னவில்சூர்வேற்கோன்\* நெடுமாறன்தென்கூடற்கோன்\*  
தென்னன்கொண்டாடும்\* தென்திருமாலிருஞ்சோலையே. 7.

345:  
குறுகாதமன்னரைக்\* கூடுகலக்கி\* வெங்கானிடைச்-  
சிறுகால்நெறியே போக்குவிக்கும்\* செல்வன்பொன்மலை\*  
அறுகால்வரிவண்டுகள்\* ஆயிரநாமம்சொல்லி\*  
சிறுகாலைப்பாடும்\* தென்திருமாலிருஞ்சோலையே. 8.

346:  
சிந்தப்புடைத்துச்\* செங்குருதிகொண்டு\* பூதங்கள்-  
அந்திப்பலிகொடுத்து\* ஆவத்தனம்செய்அப்பன்மலை\*  
இந்திரகோபங்கள்\* எம்பெருமான் கனிவாயொப்பான்\*  
சிந்தும்புறவில்\* தென்திருமாலிருஞ்சோலையே. 9.

347:  
எட்டுத்திசையும்\* எண்ணிறந்த பெருந்தேவிமார்\*  
விட்டுவிளங்க\* வீற்றிருந்தவிமலன்மலை\*  
பட்டிப்பிடிகள்\* பகடுறிஞ்சிச்சென்று\* மாலைவாய்த்-  
தெட்டித்திளைக்கும்\* தென்திருமாலிருஞ்சோலையே. 10.

348:##  
மருதப்பொழிலணி\* மாலிருஞ்சோலைமலைதன்னை\*  
கருதியுறைகின்ற\* கார்க்கடல்வண்ணன்மான்தன்னை\*  
விரதம்கொண்டேத்தும்\* வில்லிபுத்தூர் விட்டுசித்தன்சொல்\*  
கருதியுரைப்பவர்\* கண்ணன்கழலிணை காண்பர்களே. (2) 11.

மூன்றாம் திருமொழி - உருப்பிணிநங்கை  
[திருமாலிருஞ்சோலைமலையின் சிறப்பு]

349:##  
உருப்பிணிநங்கை தன்னைமீப்பான்\* தொடர்ந்தோடிச்சென்ற\*  
உருப்பனையோட்டிக் கொண்டிட்டு\* உறைத்திட்டஉறைப்பன்மலை\*  
பொருப்பிடைக்கொன்றைநின்று\* முறியாழியும்காசம்கொண்டு\*  
விருப்பொடுபொன்வழங்கும்\* வியன்மாலிருஞ்சோலையதே. (2) 1.

350:  
கஞ்சனும்காளியனும்\* களிறும்மருதும்எருதும்\*  
வஞ்சனையிலம்படிய\* வளர்ந்தமணிவண்ணன்மலை\*  
நஞ்சமிழ்நாகமெழுந்தணவி\* நளிர்மாமதியை\*  
செஞ்சுடர்நாவளைக்கும்\* திருமாலிருஞ்சோலையதே. 2.

351:  
மன்னுநரகன்தன்னைச்\* சூழ்போகிவளைத்தெறிந்து\*  
கன்னிமகளிர்தம்மைக்\* கவர்ந்தகடல்வண்ணன்மலை\*  
புன்னைசெருந்தியொடு\* புனவேங்கையும்கோங்கும்நின்று\*  
பொன்னரிமாலைகள்சூழ\* பொழில்மாலிருஞ்சோலையதே. 3.

352:  
மாவலிதன்னுடைய\* மகன்வாணன்மகளிருந்த\*  
காவலைக்கட்டழித்த\* தனிக்காளைகருதும்மலை\*  
கோவலர்கோவிந்தனைக்\* குறமாதர்கள்-பண்குறிஞ்சிப்\*  
பாவொலிபாடிநடம்பயில்\* மாலிருஞ்சோலையதே. 4.

## பெரியாழ்வார் திருமொழி நான்காம்பத்து

353:

பலபலநாழம்சொல்லிப்\* பழித்தசிசுபாலன்தன்னை\*  
அலவலைமை தவிர்த்த\* அழகன்அலங்காரன்மலை\*  
குலமலைகோலமலை\* குளிர்மாமலைகொற்றமலை\*  
நிலமலைநீண்டமலை\* திருமாலிருஞ்சோலையதே. (2) 5.

354:

பாண்டவர்தம்முடைய\* பாஞ்சாலிமறுக்கமெல்லாம்\*  
ஆண்டுஅங்கு நூற்றுவர்தம்\* பெண்டிர்மேல்வைத்த அப்பன்மலை\*  
பாண்தகு வண்டினங்கள்\* பண்கள்பாடிமதுப்பருக\*  
தோண்டலுடையமலை\* தொல்லைமாலிருஞ்சோலையதே. 6.

355:

கனங்குழையாள்பொருட்டாக்\* கணைபாரித்து\* அரக்கர்தங்கள்-  
இனம்கழுவேற்றுவித்த\* எழில்தோள்எம்மிராமன்மலை\*  
கனம்கொழிதெள்ளருவி\* வந்துகூழ்ந்துஅகல்நூலமெல்லாம்\*  
இனம்குழுவாடும்மலை\* எழில்மாலிருஞ்சோலையதே. 7.

356:

எரிசிதறும்சரத்தால்\* இலங்கையினை\* தன்னுடைய-  
வரிசிலைவாயில்பெய்து\* வாய்க்கோட்டம்தவிர்த்துகந்த\*  
அரையனமரும்மலை\* அமரரொடுகோனும்சென்று\*  
திரிசடர்குழும்மலை\* திருமாலிருஞ்சோலையதே. 8.

357:

கோட்டுமண்கொண்டிடந்து\* குடங்கையில்மண்கொண்டளந்து\*  
மீட்டுமதுண்டுமிழ்ந்து\* விளையாடுவிமலன்மலை\*  
ஈட்டியபல்பொருள்கள்\* எம்பிரானுக்குஅடியுறையென்று\*  
ஓட்டரும்தண்சிலம்பாறுடை\* மாலிருஞ்சோலையதே. 9.

358:##

ஆயிரம்தோள்பரப்பி\* முடியாயிரம்மின்னிலக\*  
ஆயிரம்பைந்தலைய\* அனந்தசயனன்ஆளும்மலை\*  
ஆயிரமாறுகளும்\* சனைகள்பலவாயிரமும்\*  
ஆயிரம்பூம்பொழிலுமுடை\* மாலிருஞ்சோலையதே. (2) 10.

359:##

மாலிருஞ்சோலையென்னும்\* மலையையுடையமலையை\*  
நாலிருமுர்த்திதன்னை\* நால்வேதக்கடலமுதை\*  
மேலிருங்கற்பகத்தை\* வேதாந்தவிழுப்பொருளின்\*  
மேலிருந்தவிளக்கை\* விட்டுசித்தன்விரித்தனவே. (2) 11.

நான்காம் திருமொழி - நாவகாரியம்

[முக்கரணங்களாலும் திருக்கோட்டியுரை அனுபவிப்பவரைக் கொண்டாடியும்,  
அவ்வாறு அனுபவியாத அவைஷ்ணவரை இழித்தும் கூறுதல்]

360:##

நாவகாரியம்சொல்லிலாதவர்\* நாள்தொறும்விருந்தோம்புவார்\*  
தேவகாரியம்செய்து\* வேதம்பயின்றுவாழ்திருக்கோட்டியூர்\*  
மூவர்காரியமும்திருத்தும்\* முதல்வனைச்சிந்தியாத\* அப்-  
பாவகாரிகளைப்படைத்தவன்\* எங்ஙனம்படைத்தான்கொலோ! (2) 1.

## பெரியாழ்வார் திருமொழி நான்காம்பத்து

361:

குற்றமின்றிக்குணம்பெருக்கிக்\* குருக்களுக்கு அனுசூலராய்\*  
செற்றமொன்றுமிலாத\* வண்கையினார்கள் வாழ்திருக்கோட்டியூர்\*  
துற்றியேழுலகுண்ட\* தூமணிவண்ணந்தன்னைத்தொழாதவர்\*  
பெற்றதாயர்வயிற்றினைப்\* பெருநோய்செய்வான்பிறந்தார்களே. 2.

362:

வண்ணநல்லணியும் மரகதமும் அழுத்தி\* நிழலெழும்-  
திண்ணைசூழ்\* திருக்கோட்டியூர்த்\* திருமாலவன் திருநாமங்கள்\*  
எண்ணக்கண்டவிரல்களால்\* இறைப்பொழுதும் எண்ணகிலாதுபோய்\*  
உண்ணக்கண்டதம் ஊத்தைவாய்க்குக்\* கவளமுந்துகின்றார்களே. 3.

363:

உரகமெல்லணையான்கையில்\* உறைசங்கம்போல் மடவன்னங்கள்\*  
நிரைகணம்பரந்தேறும்\* செங்கமலவயல் திருக்கோட்டியூர்\*  
நரகநாசனைநாவில் கொண்டழையாத\* மானிடசாதியர்\*  
பருகுநீரும் உடுக்குங்கூறையும்\* பாவம்செய்தனதாங்கொலோ! 4.

364:

ஆமையின்முதுகத் திடைக்குதிகொண்டு\* தூமலர்சாடிப்போய்\*  
தீமைசெய்து இளவானைகள்\* விளையாடுநீர்த் திருக்கோட்டியூர்\*  
நேமிசேர்தடங்கையினானை\* நினைப்பிலா வலிநெஞ்சடை\*  
பூமிபாரங்களுண்ணும் சோற்றினைவாங்கிப்\* புல்லைத்திணிமினே. 5.

365:

பூதமைந்தொடு வேள்வியைந்து\* புலன்களைந்துபொறிகளால்\*  
ஏதமொன்றுமிலாத\* வண்கையினார்கள் வாழ்திருக்கோட்டியூர்\*  
நாதனை நரசிங்கனை\* நவின்றேத்துவார்களுழக்கிய\*  
பாததூளிபடுதலால்\* இவ்வுலகம்பாக்கியம்செய்ததே. 6.

366:

குருந்தமொன்றொ சித்தானொடும்சென்று\* கூடியாடிவிழாச்செய்து\*  
திருந்துநான்மறையோர்\* இராப்பகல்ஏத்தி வாழ்திருக்கோட்டியூர்\*  
கருந்தடமுகில்வண்ணனைக்\* கடைக்கொண்டு கைதொழும்பத்தர்கள்\*  
இருந்தவூரிலிருக்கும்மானிடர்\* எத்தவங்கள்செய்தார்கொலோ! 7.

367:

நளிர்ந்தசீலன்நயாசலன்\* அபிமானதுங்கனை\* நாள்தொறும்-  
தெளிந்தசெல்வனைச்\* சேவகங்கொண்ட செங்கண்மால்திருக்கோட்டியூர்\*  
குளிர்ந்துறைகின்றகோவிந்தன்\* குணம்பாடுவாருள்ளநாட்டினுள்\*  
விளைந்ததானியமும் இராக்கதர்\* மீதுகொள்ளகிலார்களே. 8.

368:

கொம்பினார்பொழில்வாய்க்\* குயிலினம்கோவிந்தன்குணம்பாடுசீர்\*  
செம்பொனார்மதிள்சூழ்\* செழுங்கழனியுடைத்திருக்கோட்டியூர்\*  
நம்பனைநரசிங்கனை\* நவின்றேத்துவார்களைக் கண்டக்கால்\*  
எம்பிரான் தனசின்னங்கள்\* இவரிவரென்று ஆசைகள்தீர்வனே. 9.

369:

காசின்வாய்க்கரம்விற்கிலும்\* கரவாதுமாற்றிலிசோறிட்டு\*  
தேசவார்த்தைபடைக்கும்\* வண்கையினார்கள் வாழ்திருக்கோட்டியூர்\*  
கேசவா! புருடோத்தமா! கிளர்சோதியாய்! குறளா! என்று\*  
பேசுவார் அடியார்கள்\* எந்தம்மைவிற்கவும்பெறுவார்களே. 10.

## பெரியாழ்வார் திருமொழி நான்காம்பத்து

370:##

சீதநீர்புடைசூழ்\* செழுங்கழனியுடைத்திருக்கோட்டியூர்\*  
ஆதியானடியாரையும்\* அடிமையின்றித்திரிவாரையும்\*  
கோதில்பட்டர்பிரான்\* குளிர்புதுவைமன்விட்டுசித்தன்சொல்\*  
ஏதமின்றிஉரைப்பவர்\* இருடகேசனுக்காளரே. (2)

11.

ஐந்தாம் திருமொழி - ஆசைவாய்

[புகவாநிடத்தில் ஈடுபடாமலிருக்கும் ஸம்ஸாரிகளுக்கு ஹிதோபதேசம் செய்தல்]

371:##

ஆசைவாய்ச் சென்ற சிந்தையராகி\* அன்னை அத்தன் என் புத்திரர்மூமி\*  
வாசுவார் குழலான் என்றுமயங்கி\* மாளுமெல்லைக் கண்வாய் திறவாதே\*  
கேசவா! புருடோத்தமா! என்றும்\* கேழலாகியகேடிலீ! என்றும்\*  
பேசுவார் அவர் எய்தும் பெருமை\* பேசுவான் புகில் நம்பரமன்றே. (2) 1.

372:

சீயினால் செறிந்தேறிய புண்மேல்\* செற்றலேறிக் குழம்பிருந்து\* எங்கும்-  
ஈயினால் அரிப்புண்டு மயங்கி\* எல்லைவாய்ச்சென்று சேர்வதன்முன்னம்\*  
வாயினால் நமோநாரணா என்று\* மத்தகத்திடைக் கைகளைக்கூப்பி\*  
போயினால் பின்னை இத்திசைக்கு என்றும்\* பிணைக்கொடுக்கிலும் போகவொட்டாரே

373:

சோர்வினால் பொருள் வைத்தது உண்டாகில்\*சொல்லு சொல்லு என்றுசுற்றுமிருந்து\*  
ஆர்வினவிலும் வாய் திறவாதே\* அந்தகாலம் அடைவதன்முன்னம்\*  
மார்வமென்பதோர் கோயிலமைத்து\* மாதவனென்னும் தெய்வத்தைநாட்டி\*  
ஆர்வமென்பதோர் பூவிடவல்லார்க்கு\* அரவதண்டத்தில் உய்யலுமாமே. 3.

374:

மேலெழுந்ததோர் வாயுக்கிளர்ந்து\* மேல்மிடற்றினை உள்ளெழுவாங்கி\*  
காலும் கையும் விதிர்விதிர்த்தேறிக்\* கண்ணுறக்கமது ஆவதன்முன்னம்\*  
முலமாகிய ஒற்றையெழுத்தை\* முன்றுமாத்திரை உள்ளெழுவாங்கி\*  
வேலைவண்ணனை மேவுதிராகில்\* விண்ணகத்தினில் மேவலுமாமே. 4.

375:

மடிவழி வந்து நீர்புலன்சோர்\* வாயிலட்டிய கஞ்சியும் மீண்டே\*  
கடைவழிவாரக் கண்டமடைப்பக்\* கண்ணுறக்கமது ஆவதன்முன்னம்\*  
தொடைவழி உம்மை நாய்கள்கவரா\* சூலத்தால் உம்மைப் பாய்வதும்செய்யார்\*  
இடைவழியில் நீர் கூறையும் இழவீர்\* இருடகேசன் என்று ஏத்தவல்லீரே.  
5.

376:

அங்கம்விட்டவை ஐந்தும் அகற்றி\* ஆவிழுக்கினில் சோதித்தபின்னை\*  
சங்கம்விட்டவர் கையைமறித்துப்\* பையவே தலை சாய்ப்பதன்முன்னம்\*  
வங்கம்விட்டுலவும் கடற்பள்ளி மாயனை\* மதுகுதனை மார்பில்-  
தங்க விட்டு வைத்து\* ஆவதோர் கருமம் சாதிப்பார்க்கு \* என்றும் சாதிக்கலாமே.

377:

தென்னவன் தமர் செப்பமிலாதார்\* சேவதக்குவார் போலப்புருந்து\*  
பின்னும் வன்கயிற்றால் பிணித்தெற்றிப்\* பின்முன்னாக இழுப்பதன் முன்னம்\*  
இன்னவன் இனையான் என்றுசொல்லி\* எண்ணி உள்ளத் திருளறநோக்கி\*  
மன்னவன் மதுகுதன் என்பார்\* வானகத்துமன்றாடிகள்தாமே. 7.

## பெரியாழ்வார் திருமொழி நான்காம்பத்து

378:

கூடிக்கூடி உற்றார்கள் இருந்து\* குற்றம் நிற்க நற்றங்கள் பறைந்து\*  
பாடிப்பாடி ஓர் பாடையிலிட்டு\* நரிப்படைக்கு ஒரு பாகுடம்போலே\*  
கோடி முடியெடுப்பதன் முன்னம்\* கௌத்துவமுடைக் கோவிந்தனோடு\*  
கூடியாடிய உள்ளத்தரானால்\* குறிப்பிடம் கடந்து உய்யலுமாமே. 8.

379:

வாயொரு பக்கம் வாங்கிவலிப்ப\* வாரந்த நீர்க்குழிக் கண்கள் மிழற்ற\*  
தாய்ஒருபக்கம் தந்தைஒருபக்கம்\* தாரமும் ஒருபக்கம் அலற்ற\*  
தீஒருபக்கம் சேர்வதன் முன்னம்\* செங்கண் மாலொடும் சிக்கெனச் சுற்ற-  
மாய்\* ஒருபக்கம் நிற்கவல்லார்க்கு\* அவதண்டத்தில் உய்யலுமாமே. 9.

380:##

செத்துப்போவதோர் போதுநினைந்து\* செய்யும் செய்கைகள் தேவிரான்மேல்\*  
பத்தராயிறந்தார் பெறும்பேற்றைப்\* பாழித்தோள் விட்டுசித்தன் புத்தூர்க்கோன்\*  
சித்தம் நன்கொருங்கித் திருமாலைச்\* செய்த மாலை இவைபத்தும் வல்லார்\*  
சித்தம் நன்கொருங்கித் திருமால்மேல்\* சென்ற சிந்தை பெறுவர் தாமே. (2) 10.

ஆறாம் திருமொழி - காசங்கறையுடை

[பெற்றபிள்ளைகளுக்குப் பரம்புருஷனுடைய திருநாமங்களை  
இட்டழைக்கும்படி மனம்திருந்தாதார்க்கு உபதேசித்தல்]

381:##

காசம் கறையுடைக் கூறைக்கும்\* அங்கோர் கற்றைக்கும்-  
ஆசையினால்\* அங்கவத்தப் பேரிடும்\* ஆதர்காள்!\*  
கேசவன் பேரிட்டு\* நீங்கள் தேனித்திருமினோ\*  
நாயகன் நாரணன்\* தம் அன்னை நரகம்புகாள். (2) 1.

382:

அங்கொருகூறை\* அரைக் குடுப்பதன் ஆசையால்\*  
மங்கிய மானிடசாதியின்\* பேரிடும் ஆதர்காள்!\*  
செங்கணெடுமால்\* சிரீதரா! என்று அழைத்தக்கால்\*  
நங்கைகாள்! நாரணன்\* தம் அன்னை நரகம்புகாள். 2.

383:

உச்சியில் எண்ணெயும்\* சுட்டியும் வளையும் உகந்து\*  
எச்சம் பொலிந்தீர்காள்!\* என் செய்வான் பிறர்பேரிட்டீர்?\*  
பிச்சைபுக்காகிலும்\* எம்பிரான் திருநாமமே-  
நச்சமின்\* நாரணன்\* தம் அன்னை நரகம்புகாள். 3.

384:

மானிட சாதியில் தோன்றிற்று\* ஓர் மானிடசாதியை\*  
மானிட சாதியின் பேரிட்டால்\* மறுமைக்கில்லை\*  
வானுடை மாதவா!\* கோவிந்தா! என்று அழைத்தக்கால்\*  
நானுடை நாரணன்\* தம் அன்னை நரகம்புகாள். 4.

385:

மலமுடை ஊத்தையில் தோன்றிற்று\* ஓர் மல ஊத்தையை\*  
மலமுடை ஊத்தையின் பேரிட்டால்\* மறுமைக்கில்லை\*  
குலமுடைக் கோவிந்தா!\* கோவிந்தா! என்று அழைத்தக்கால்\*  
நலமுடை நாரணன்\* தம் அன்னை நரகம்புகாள். 5.

பெரியாழ்வார் திருமொழி நான்காம்பத்து

386:

நாடும் நகரும் அறிய\* மானிடப் பேரிட்டு\*  
கூடியமுங்கிக்\* குழியில் வீழ்ந்து வழக்காதே\*  
சாடிநப் பாய்ந்த தலைவா!\* தாமோதரா! என்று-  
நாடுமின்\* நாரணன்\* தம் அன்னை நரகம்புகாள். 6.

387:

மண்ணில் பிறந்து மண்ணாகும்\* மானிடப் பேரிட்டு\* அங்கு-  
எண்ணமொன்று எண்ணியிருக்கும்\* ஏழை மனிசர்காள்!\*  
கண்ணுக்கினிய\* கருமுகில் வண்ணன் நாமமே-  
நண்ணுமின்\* நாரணன்\* தம் அன்னை நரகம்புகாள். 7.

388:

நம்பி பிம்பியென்று\* நாட்டு மானிடப் பேரிட்டால்\*  
நம்பும் பிம்புமெல்லாம்\* நாலுநாளில் அழுங்கிப்போம்\*  
செம்பெருந்தாமரைக் கண்ணன்\* பேரிட்டழைத்தக்கால்\*  
நம்பிகாள்! நாரணன்\* தம் அன்னை நரகம்புகாள். 8.

389:

ஊத்தைக்குழியில்\* அமுதம் பாய்வதுபோல்\* உங்கள்-  
முத்திரப்பிள்ளையை\* என் முகில்வண்ணன் பேரிட்டு\*  
கோத்துக் குழைத்துக்\* குணாலமாடித் திரிமினோ\*  
நாத்தகு நாரணன்\* தம் அன்னை நரகம்புகாள். 9.

390:##

சீரணி மால்\* திருநாமமே இடத்தேற்றிய\*  
வீரணி தொல்புகழ்\* விட்டுசித்தன் விரித்த\*  
ஓரணியொண்தமிழ்\* ஒன்பதோடொன்றும் வல்லவர்\*  
பேரணி வைகுந்தத்து\* என்றும் பேணியிருப்பரே. (2) 10.

ஏழாம் திருமொழி - தங்கையைமுக்கும்  
[தேவப்ரயாகை என்று வழங்கும் கண்டமென்னுந்திருப்பதியின் பெருமை]

391:##

தங்கையை முக்கும் தமையனைத் தலையும் தடிந்த\* எம் தாசரதிபோய்\*  
எங்கும் தன் புகழாவிருந்து அரசாண்ட\* எம் புருடோத்தமன் இருக்கை\*  
கங்கை கங்கையென்ற வாசகத்தாலே\* கடுவினை களைந்திடுகிற்கும்\*  
கங்கையின் கரைமேல் கைதொழநின்ற\* கண்டமென்னும் கடிநகரே. (2) 1.

392:

சலம்பொதி உடம்பின் தழலுமிழ் பேழ்வாய்ச்\* சந்திரன் வெங்கதிர் அஞ்ச\*  
மலர்ந்தெழுந்தணவு மணிவண்ண உருவின்\* மால் புருடோத்தமன் வாழவு\*  
நலம்திகழ் சடையான் முடிக்கொன்றை மலரும்\* நாரணன் பாதத்துழாயும்\*  
கலந்திழி புனலால் புகர்படு கங்கைக்\* கண்டமென்னும் கடிநகரே. 2.

393:

அதிர்முகமுடைய வலம்புரி குமிழ்த்தி\* அழலுமிழ் ஆழிகொண்டெறிந்து\* அங்கு-  
எதிர்முக அசரர் தலைகளை இடறும்\* எம் புருடோத்தமன் இருக்கை\*  
சதுமுகன் கையில் சதுப்புயன் தாளில்\* சங்கரன் சடையினில் தங்கி\*  
கதிர்முக மணிகொண்டிழி புனல்கங்கைக்\* கண்டமென்னும் கடிநகரே. 3.

394:

இமையவர் இறுமாந்திருந்து அரசாள\* ஏற்று வந்தெதிர் பொருசேனை\*  
நமபுரம் நனுக நாந்தகம் விசிறும்\* நம் புருடோத்தமன் நகர்தான்\*

## பெரியாழ்வார் திருமொழி நான்காம்பத்து

இமவந்தம் தொடங்கி இருங்கடல் அளவும்\* இருகரை உலகிரைத்தாட\*  
கமையுடைப் பெருமைக் கங்கையின் கரைமேல்\* கண்டமென்னும் கடிநகரே. 4.

395:

உழுவதோர் படையும் உலக்கையும் வில்லும்\* ஒண் சுடராழியும் சங்கும்\*  
மழுவொடு வாளும் படைக்கலமுடைய\* மால் புருடோத்தமன் வாழ்வு\*  
எழுமையும் கூடி ஈண்டிய பாவம்\* இறைப்பொழுது அளவினில் எல்லாம்\*  
கழுவிடும் பெருமைக் கங்கையின் கரைமேல்\* கண்டமென்னும் கடிநகரே. 5.

396:

தலைப்பெய்து குமுறிச்சலம் பொதிமேகம்\* சலசல பொழிந்திடக்கண்டு\*  
மலைப் பெருங்குடையால் மறைத்தவன் மதுரை\* மால் புருடோத்தமன் வாழ்வு\*  
அலைப்புடைத் திரைவாய் அருந்தவ முனிவர்\* அவபிரதம் குடைந்தாட\*  
கலப்பைகள் கொழிக்கும் கங்கையின் கரைமேல்\* கண்டமென்னும் கடிநகரே. 6.

397:

விற்பிடித்திறுத்து வேழத்தை முறுக்கி\* மேலிருந்தவன் தலைசாடி\*  
மற்பொருதெழப் பாய்ந்து அரையனை உதைத்த\* மால் புருடோத்தமன் வாழ்வு\*  
அற்புதமுடைய ஐராவதமதமும்\* அவர் இளம்படியர் ஒண்சாந்தும்\*  
கற்பக மலரும் கலந்திழி கங்கைக்\* கண்டமென்னும் கடிநகரே. 7.

398:

திரை பொருகடல் சூழ் திண்மதிள் துவரைவேந்து\* தன்மைத்துனன் மார்க்காய்\*  
அரசினையவிய அரசினையருளும்\* அரிபுருடோத்தமன் அமர்வு\*  
நிரைநிரையாக நெடியனயூபம்\* நிரந்தரம் ஒழுக்குவிட்டு\* இரண்டு-  
கரைபுரை வேள்விப்புரை கமழ்கங்கை\* கண்டமென்னும் கடிநகரே. 8.

399:##

வடதிசை மதுரை சாளக்கிராமம்\* வைகுந்தம் துவரை அயோத்தி\*  
இடமுடை வதரி இடவகையுடைய\* எம் புருடோத்தமன் இருக்கை\*  
தடவரை அதிரத் தரணி விண்டடியத்\* தலைப்பற்றிக் கரைமரம்சாடி\*  
கடலினைக் கலங்கக் கடுத்திழி கங்கைக்\* கண்டமென்னும் கடிநகரே. (2) 9.

400:##

முன்றெழுத்ததனை முன்றெழுத்ததனால்\* முன்றெழுத்தாக்கி\* முன்றெழுத்தை-  
ஏன்றுகொண்டிருப்பார்க்கு இரக்கம் நன்குடைய\* எம் புருடோத்தமன் இருக்கை\*  
முன்றடி நிமிர்த்து முன்றினில் தோன்றி\* முன்றினில் முன்றுருவானான்\*  
காந்தடம் பொழில்சூழ் கங்கையின் கரைமேல்\* கண்டமென்னும் கடிநகரே. (2) 10.

401:##

பொங்கொலி கங்கைக் கரைமலி கண்டத்து\* உறை புருடோத்தமனடிமேல்\*  
வெங்கலி நலியா வில்லிபுத்தூர்க்கோன்\* விட்டுசித்தன் விருப்புற்று\*  
தங்கிய அன்பால் செய்த தமிழ்மாலை\* தங்கிய நாவுடையார்க்கு\*  
கங்கையில் திருமால் கழலினைக்கீழே\* குளித்திருந்த கணக்காமே. (2) 11.

எட்டாம் திருமொழி - மாதவத்தோன்  
[திருவரங்கம் பெரியகோயிலின் பெருமை 1]

402:##

மாதவத்தோன் புத்திரன்போய்\* மறிகடல்வாய் மாண்டானை\*  
ஓதுவித்த தக்கணையா\* உருவுருவே கொடுத்தானார்\*  
தோதவத்தித் தூய்மறையோர்\* துறைபடியத் துளும்பிளங்கும்\*  
போதில் வைத்த தேன்சொரியும்\* புனலரங்கம் என்பதுவே. (2) 1.

## பெரியாழ்வார் திருமொழி நான்காம்பத்து

403:

பிறப்புகத்தே மாண்டொழிந்த\* பிள்ளைகளை நால்வரையும்\*  
இறைப்பொழுதில் கொணர்ந்து கொடுத்து\* ஒருப்படித்த உறைப்பனார்\*  
மறைப்பெருந்தீ வளர்த்திருப்பார்\* வருவிருந்தைய அளித்திருப்பார்\*  
சிறப்புடைய மறையவர்வாழ்\* திருவரங்கம் என்பதுவே. 2.

404:

மருமகன் தன் சந்ததியை\* உயிர்மீட்டு மைத்துனன்மார்\*  
உருமகத்தே வீழாமே\* குருமுகமாய்க் காத்தானார்\*  
திருமுகமாய்ச் செங்கமலம்\* திருநிறமாய்க் கருங்குவளை\*  
பொருமுகமாய் நின்றலரும்\* புனலரங்கம் என்பதுவே. 3.

405:

கூன்தொழுத்தை சிதகுரைப்பக்\* கொடியவள் வாய்க் கடியசொல்கேட்டு\*  
ஈன்றெடுத்த தாயரையும்\* இராச்சியமும் ஆங்கொழிய\*  
கான்தொடுத்த நெறிபோகிக்\* கண்டகரைக் களைந்தானார்\*  
தேன்தொடுத்த மலர்ச்சோலைத்\* திருவரங்கம் என்பதுவே. 4.

406:

பெருவரங்கள் அவைபற்றிப்\* பிழக்குடைய இராவணனை\*  
உருவரங்கப் பொருதழித்து\* இவ்வுலகினைக் கண்பெறுத்தானார்\*  
குருவரும்பக் கோங்கலரக்\* குயில்கூவும் குளிர்வொழில்கும்\*  
திருவரங்கம் என்பதுவே\* எந்திருமால் சேர்விடமே. 5.

407:

கீழுலகில் அசுரர்களைக்\* கிழங்கிருந்து கிளராமே\*  
ஆழிவிடுத்து அவருடைய\* கருவழித்த வழிப்பனார்\*  
தாழைமடல் ஊடுரிஞ்சித்\* தவளவண்ணப் பொடியணிந்து\*  
யாழின் இசை வண்டினங்கள்\* ஆளம்வைக்கும் அரங்கமே. 6.

408:

கொழுப்புடைய செழுங்குருதி\* கொழித்திழிந்து குமிழ்த்தெறிய\*  
பிழக்குடைய அசுரர்களைப்\* பிணம்படுத்த பெருமானார்\*  
தழுப்பரிய சந்தனங்கள்\* தடவரைவாய் ஈர்த்துக்கொண்டு\*  
தெழிப்புடைய காவிரிவந்து\* அடிதொழும் சீரரங்கமே. 7.

409:

வல்லெயிற்றுக் கேழலுமாய்\* வாளெயிற்றுச் சீயமுமாய்\*  
எல்லையில்லாத் தரணியையும்\* அவுணனையும் இடந்தானார்\*  
எல்லியம்போது இருஞ்சிறைவண்டு\* எம்பெருமான் குணம்பாடி\*  
மல்லிகை வெண்சங்கூதும்\* மதிளரங்கம் என்பதுவே. 8.

410:

குன்றாடு கொழுமுகில்போல்\* குவளைகள்போல் குரைகடல்போல்\*  
நின்றாடு கணமயில்போல்\* நிறமுடைய நெடுமாலார்\*  
குன்றாடு பொழில்நுழைந்து\* கொடியிடையார் முலையணவி\*  
மன்றாடு தென்றலுமாம்\* மதிளரங்கம் என்பதுவே. 9.

411:##

பருவரங்கள் அவைபற்றிப்\* படையாலித் தெழுந்தானை\*  
செருவரங்கப் பொருதழித்த\* திருவாளன் திருப்பதிமேல்\*  
திருவரங்கத் தமிழ்மாலை\* விட்டுசித்தன் விரித்தனகொண்டு\*  
இருவரங்கம் எரித்தானை\* ஏத்தவல்லார் அடியோமே. (2) 10.

## பெரியாழ்வார் திருமொழி நான்காம்பத்து

ஒன்பதாம் திருமொழி - மரவடியை  
[திருவரங்கம் பெரியகோயிலின் பெருமை 2]

412:##

மரவடியைத் தம்பிக்கு வான்பணையம் வைத்துப்போய்\* வானோர்வாழ\*  
செருவுடைய திசைக்கரும் திருத்திவந்து உலகாண்ட\* திருமால்கோயில்\*  
திருவடிதன் திருவுருவும்\* திருமங்கைமலர் கண்ணும் காட்டிநின்று\*  
உருவுடைய மலர்நீலம் காற்றாட்ட\* ஓ சலிக்கும் ஒளியரங்கமே. (2) 1.

413:##

தன்னடியார் திறத்தகத்துத்\* தாமரையாளாகிலும் சிதகுரைக்குமேல்\*  
என்னடியார் அதுசெய்யார்\* செய்தாரேல் நன்றுசெய்தார் என்பர்போலும்\*  
மன்னுடைய விபீடணற்கா\* மதிளிலங்கைத் திசைநோக்கி மலர்கண்வைத்த\*  
என்னுடைய திருவரங்கற்கன்றியும்\* மற்றொருவர்க்கு ஆளாவரே? (2) 2.

414:

கருளுடைய பொழில்மருதும்\* கதக்களிறும் பிலம்பனையும் கடியமாவும்\*  
உருளுடைய சகடரையும் மல்லரையும்\* உடையவிட்டு ஓசைகேட்டான்\*  
இருளகற்றும் எறிகதிரோன்\* மண்டலத்தூடு ஏற்றிவைத்து ஏணிவாங்கி\*  
அருள்கொடுத்திட்டு அடியவரை\* ஆட்கொள்வான் அமரும் ஊர் அணியரங்கமே. 3.

415:

பதினாறாம் ஆயிரவர்\* தேவிமார் பணிசெய்ய துவரை என்னும்\*  
அதில் நாயகராகி வீற்றிருந்த\* மணவாளர் மன்னுகோயில்\*  
புதுநாண் மலர்க்கமலம்\* எம்பெருமான் பொன்வயிற்றில் பூவேபோல்வான்\*  
பொதுநாயகம் பாவித்து\* இருமாந்து பொன்சாய்க்கும் புனலரங்கமே. 4.

416:

ஆமையாய்க் கங்கையாய்\* ஆழ்கடலாய் அவனியாய் அருவரைகளாய்\*  
நான்முகனாய் நான்மறையாய்\* வேள்வியாய்த் தக்கணையாய்த் தானுமானான்\*  
சேமமுடை நாரதனார்\* சென்றுசென்று துதித்திறைஞ்சக் கிடந்தான்கோயில்\*  
பூமருவிப் புள்ளினங்கள்\* புள்ளரையன் புகழ்குழறும் புனலரங்கமே. 5.

417:

மைத்துனன்மார் காதலியை\* மயிர்முடிப்பித்து அவர்களையே மன்னராக்கி\*  
உத்தரைதன் சிறுவனையும் உய்யக்கொண்ட\* உயிராளன் உறையும்கோயில்\*  
பத்தர்களும் பகவர்களும்\* பழமொழிவாய் முனிவர்களும் பரந்தநாடும்\*  
சித்தர்களும் தொழுதிறைஞ்சத்\* திசைவிளக்காய் நிற்கின்ற திருவரங்கமே.

418:

குறட்பிரமசாரியாய்\* மாவலியைக் குறும்பதக்கி அரசவாங்கி\*  
இறைப்பொழிதில் பாதாளம் கலவிருக்கை\* கொடுத்துகந்த எம்மான்கோயில்\*  
எறிப்புடைய மணிவரைமேல்\* இளஞாயிறு எழுந்தாற்போல் அரவணையின் வாய்\*  
சிறப்புடைய பணங்கள் மிசைச்\* செழுமணிகள் விட்டெறிக்கும் திருவரங்கமே.

419:

உரம்பற்றி இரணியனை\* உகிர்நுதியால் ஒள்ளியமார்ப் உறைக்கவூன்றி\*  
சிரம்பற்றி முடியிடயக் கண்பிதுங்க\* வாயலரத் தெழித்தான்கோயில்\*  
உரம்பெற்ற மலர்க்கமலம்\* உலகளந்த சேவடிபோல் உயர்ந்துகாட்ட\*  
வரம்புற்ற கதிர்ச்செந்நெல்\* தாள்சாய்த்துத் தலைவணக்கும் தண்ணரங்கமே. 8.

420:

தேவுடைய மீனமாய் ஆமையாய்\* ஏனமாய் அரியாய்க் குறளாய்\*  
முவுருவில் இராமனாய்க்\* கண்ணனாய்க் கற்கியாய் முடிப்பான்கோயில்\*

## பெரியாழ்வார் திருமொழி நான்காம்பத்து

சேவலொடு பெடையன்னம்\* செங்கமல மலரேறி ஊசலாடி\*  
பூவணைமேல் துதைந்தெழு\*செம்பொடியாடி விளையாடும் புனலரங்கமே.

421:

செருவாளும் புள்ளாளன் மண்ணாளன்\*செருச்செய்யும் நாந்தகமென்னும் ஒருவாளன்\*  
மறையாளன் ஓடாத படையாளன்\* விழுக்கையாளன்\*  
இரவாளன் பகலாளன் என்னையாளன்\* ஏழுலகப் பெரும் புரவாளன்\*  
திருவாளன் இனிதாகத்\* திருக்கண்கள் வளர்கின்ற திருவரங்கமே. 10.

422:##

கைந்நாகத்திடர் கடிந்த\* கனலாழிப் படையுடையான் கருதும்கோயில்\*  
தென்னாடும் வடநாடும் தொழிநின்ற\* திருவரங்கம் திருப்பதியின்மேல்\*  
மெய்நாவன் மெய்யடியான் விட்டுசித்தன்\* விரித்ததமிழ் உரைக்கவல்லார்\*  
எஞ்ஞான்றும் எம்பெருமான் இணையடிக்கீழ்\* இணைபிரியாது இருப்பர் தாமே. (2)

பத்தாம் திருமொழி - துப்புடையாரை

[அந்திமகாலத்தில் கடாக்கிக்கும்படி அப்போதைக்கு இப்போதே  
பெரியபெருமாள் திருவடிகளில் சரணம் புகுதல்.]

423:##

துப்புடையாரை அடைவதெல்லாம்\* சோர்விடத்துத் துணையாவரென்றே\*  
ஒப்பிலேனாகிலும் தின்னடைந்தேன்\* ஆனைக்கு நீ அருள்செய்தமையால்\*  
எய்ப்புஎன்னை வந்துநலியும்போது\* அங்குஏதும் நானுன்னை தினைக்கமாட்டேன்\*  
அப்போதைக்கு இப்போதே சொல்லிவைத்தேன்\*அரங்கத்தரவணைப் பள்ளியானே! (2)  
1.

424:

சாமிடத்து என்னைக் குறிக்கொள் கண்டாய்\* சங்கொடு சக்கரம் ஏந்தினானே!\*  
நாமடித்து என்னை அனேக தண்டம்\* செய்வதா நிற்பர் நமன்தமர்கள்\*  
போமிடத்து உன்திறத்து எத்தனையும்\* புகாவண்ணம் நிற்பதோர் மாயைவல்லலை\*  
ஆமிடத்தே உன்னைச் சொல்லிவைத்தேன்\* அரங்கத்தரவணைப் பள்ளியானே!

425:

எல்லையில் வாசல் குறுகச்சென்றால்\* எற்றிநமன்தமர் பற்றும்போது\*  
நில்லுமின் என்னும் உபாயமில்லை\* நேமியும் சங்கமும் ஏந்தினானே!\*  
சொல்லலாம்போதே உன் நாமமெல்லாம்\*சொல்லினேன் என்னைக் குறிக்கொண்டுஎன்றும்\*  
அல்லல்படாவண்ணம் காக்கவேண்டும்\* அரங்கத்தரவணைப் பள்ளியானே!

426:

ஓற்றைவிடையனும் நான்முகனும்\* உன்னையறியாப் பெருமையானே!\*  
முற்றஉலகெல்லாம் நீயேயாகி\* முன்றெழுத்தாய முதல்வனையே!\*  
அற்றதுவாணாள் இவற்கென்றெண்ணி\* அஞ்சநமன்தமர் பற்றலுற்ற\*  
அற்றைக்கு நீஎன்னைக் காக்கவேண்டும்\* அரங்கத்தரவணைப் பள்ளியானே!

427:

பையரவினணைப் பாற்கடலுள்\* பள்ளிகொள்கின்ற பரமமுர்த்தி!\*  
உய்யஉலகு படைக்கவேண்டி\* உந்தியில் தோற்றினாய் நான்முகனை\*  
வையமனிசரைப் பொய்யென்றெண்ணிக்\* காலனையும் உடனே படைத்தாய்\*  
ஐய! இனி என்னைக் காக்க வேண்டும்\* அரங்கத்தரவணைப் பள்ளியானே!

428:

தண்ணெனவில்லை நமன்தமர்கள்\* சாலக்கொடுமைகள் செய்யாநிற்பர்\*  
மண்ணொடு நீரும் எரியும் காலும்\* மற்றும் ஆகாசமும் ஆகிநின்றாய்!\*

## பெரியாழ்வார் திருமொழி நான்காம்பத்து

எண்ணலாம்போதே உன்நாமமெல்லாம்\* எண்ணினேன்,என்னைக் குறிக்கொண்டு என்றும்\*  
அண்ணலே! நீஎன்னைக் காக்கவேண்டும்\*அரங்கத்தரவணைப் பள்ளியானே!

429:

செஞ்சொல்மறைப் பொருளாகி நின்ற\* தேவர்கள்நாயகனே! எம்மானே!\*  
எஞ்சலில் என்னுடை இன்னமுதே!\* ஏழுலகுமுடையாய்! என்னப்பா!\*  
வஞ்சவுருவின் நமன்தமர்கள்\* வலிந்துநலிந்து என்னைப்பற்றும்போது\*  
அஞ்சலமென்று என்னைக் காக்கவேண்டும்\* அரங்கத்தரவணைப் பள்ளியானே!

430:

நான் ஏதும் உன் மாயம் ஒன்றறியேன்\* நமன்தமர்பற்றி நலிந்திட்டு\*  
இந்த ஊனேபுகேயென்று மோதும்போது\*அங்கேதும் நான்உன்னை நினைக்கமாட்டேன்\*  
வானேய் வானவர் தங்கள் ஈசா!\* மதுரைப் பிறந்த மாமாயனே!\* என்-  
ஆனாய்! நீஎன்னைக் காக்கவேண்டும்\* அரங்கத்தரவணைப் பள்ளியானே!

431:

குன்றெடுத்து ஆநிரை காத்த ஆயா!\* கோநிரை மேய்த்தவனே! எம்மானே!\*  
அன்றுமுதல் இன்றறுதியா\* ஆதியஞ்சோதி மறந்தறியேன்\*  
நன்றும் கொடிய நமன்தமர்கள்\* நலிந்து வலிந்து என்னைப் பற்றும்போது\*  
அன்றங்கு நீஎன்னைக் காக்கவேண்டும்\* அரங்கத்தரவணைப் பள்ளியானே!

432:##

மாயவனை மதுகுதனனை\* மாதவனை மறையோர்கள் ஏத்தும்\*  
ஆயர்களேற்றினை அச்சுதனை\* அரங்கத்தரவணைப் பள்ளியானை\*  
வேயர்புகழ் வில்லிபுத்தூர்மன்\* விட்டுசித்தன் சொன்ன மாலைபத்தும்\*  
தூய மனத்தனராகி வல்லார்\* தூமணி வண்ணனுக்காளர் தாமே. (2)

10.